

சாராம்சம்: இனிய குழந்தைகளே, உங்கள் எண்ணங்கள், வார்த்தைகள் அல்லது செயல்கள் மூலமாக ஒருபோதும் எவருக்கும் துன்பம் விளைவிக்காதீர்கள். எவருடனும் ஒருபோதும் கோப்படாதீர்கள். அன்பு என்பது மிக இனிமையான ஒன்றாகும், அதன் மூலம் உங்களால் எவரையும் கட்டுப்படுத்த முடியும்.

கேள்வி: உங்களை இரட்டைக் கிரீடமணிந்த அதி சிறந்த, உலக அதிபதிகளாக ஆக்குவதற்குத் தந்தை குழந்தைகளாகிய உங்களுக்கு என்ன வழிமுறையைக் காண்பிக்கின்றார்?

பதில்: 1) தெய்வீகக் குணங்களைக் கிரகித்து, மிக மிக இனிமையானவர்கள் ஆகுங்கள். ஒருவரையொருவர் பார்க்கும்போது சகோதரர்கள், அல்லது சகோதர, சகோதரிகள் என்ற பார்வையுடனேயே பாருங்கள். உங்கள் சொந்த முயற்சியின் மூலம் உங்களுக்கு இராச்சியத் திலகத்தை இட்டுக்கொள்ளுங்கள். 2) தந்தையாகிய கடவுளே உங்களுக்குக் கற்பிப்பதால் உங்கள் கல்வியில் நீங்கள் ஒழுங்காக இருக்க வேண்டும். எந்தளவிற்கு நீங்கள் கற்று, மற்றவர்களுக்கும் கற்பித்து, உங்கள் பண்புகளைச் சீர்திருத்திக் கொள்கின்றீர்களோ, அந்தளவிற்கு நீங்கள் அதிசிறந்தவர்கள் ஆகுவீர்கள்.

ஓம் சாந்தி. நாங்கள் நரகத்தின் கரையை விட்டு நீங்கி முன்னேறிச் செல்கின்றோம் என்பதை இனிமையிலும் இனிமையான, அன்பிற்குரிய, நீண்டகாலம் தொலைந்திருந்து, இப்பொழுது கண்டுபிடிக்கப்பட்ட குழந்தைகள் அறிவார்கள். இடையில் வரும் அதிமங்களாகரமான சங்கமயுகம் முற்றிலும் வேறானது. உங்கள் படகு கடலின் மத்தியில் உள்ளது. நீங்கள் சத்தியயுகத்திலும் இல்லை, கலியுகத்திலும் இல்லை. நீங்கள் அதிமங்களாகரமான சங்கமயுகத்தின் அதிமேன்மையான பிராமணர்கள். சங்கமயுகம் பிராமணர்களினுடையதாகும். பிராமணர்களே உச்சிக்குடுமிகள். இது பிராமணர்களின் மிகவும் குறுகிய யுகமாகும். இந்த யுகம் ஒரு பிறவிக்கானதாகும். இது உங்களின் சந்தோஷ யுகமாகும். நீங்கள் எதனையிட்டுச் சந்தோஷப்படுகின்றீர்கள்? கடவுளே எங்களுக்குக் கற்பிக்கின்றார் என்பதையிட்டாகும். அத்தகைய மாணவர்கள் அதிக சந்தோஷத்தைக் கொண்டிருப்பார்கள்! முழுச் சக்கரத்தினதும் ஞானம் இப்பொழுது உங்களின் புத்தியில் உள்ளது. நாங்கள் இப்பொழுது பிராமணர்கள், பின்னர் நாங்கள் தேவர்களாகுவோம். முதலில் நாங்கள் எமது இனிய வீட்டிற்குச் சென்று, பின்னர் புதிய உலகிற்குச் செல்வோம். பிராமணர்களாகிய நாங்கள் மாத்திரமே சுயதரிசனச் சக்கரதாரிகளாவோம். நாங்கள் மாத்திரமே குட்டிக்கரணம் அடிப்பவர்கள். பிராமணக் குழந்தைகளாகிய நீங்கள் மாத்திரமே பல்ருப வடிவத்தை அறிவீர்கள். இவையனைத்தும் நாள் முழுவதும் புத்தியில் கடைப்பிடி வேண்டும். இது உங்களின் மிக அழகான குடும்பம் ஆகும். நீங்கள் ஒவ்வொருவரும் மிக மிக அழகானவர்கள் ஆகவேண்டும். தந்தை இனிமையானவர், எனவே குழந்தைகளாகிய நீங்களும் அவ்வாறே இனிமையானவர்கள் ஆகவேண்டும். ஒருபோதும் எவருடனும் கோப்படாதீர்கள். உங்கள் எண்ணங்கள், வார்த்தைகள் அல்லது செயல்கள் மூலமாக ஒருபோதும் எவருக்கும் துன்பம் விளைவிக்காதீர்கள். தந்தை ஒருபோதும் எவருக்கும் துன்பம் விளைவிப்பதில்லை. நீங்கள் எந்தளவிற்குத் தந்தையை அதிகமாக நினைவுசெய்கின்றீர்களோ, அந்தளவிற்குத் தொடர்ந்தும் மிக இனிமையானவர்கள் ஆகுவீர்கள். அவ்வளவுதான். இந்நினைவு மூலமாகவே உங்கள் படகு அக்கரைக்குச் செல்லும். இது நினைவு யாத்திரையாகும். நினைவின் மூலம் நீங்கள் மௌன தாமத்தினூடாகச் சந்தோஷ தாமத்திற்குச் செல்ல வேண்டும். தந்தை குழந்தைகளாகிய உங்களைச் சதா சந்தோஷமானவர்கள் ஆக்குவதற்காக வந்துள்ளார். தந்தை உங்களுக்குத் தீய ஆவிகளை விரட்டுவதற்கான வழிமுறையைக் கூறுகின்றார்: என்னை நினைவுசெய்யுங்கள், இத்தீய ஆவிகள் தொடர்ந்தும் அகற்றப்படும். உங்களில் எவராவது தீய ஆவிகள் எதனையாவது கொண்டிருந்தால், அவற்றை இங்கே என்னிடம் விட்டுவிடுங்கள். நீங்கள் கூவியழைக்கின்றீர்கள்: பாபா, வந்து எங்கள் தீய ஆவிகளை அகற்றி, எங்களைத் தூய்மையற்றவர்களில் இருந்து தூய்மையானவர்கள் ஆக்குங்கள். தந்தை உங்களை அத்தகைய அழகிய மலர்களாக்குகின்றார். பாப, தாதா இருவரும் சேர்ந்து குழந்தைகளாகிய உங்களை அலங்கரிக்கின்றனர். அவர் உங்கள் எல்லைக்குட்பட்ட தந்தை, இவரோ உங்களின் எல்லையற்ற தந்தை ஆவார். குழந்தைகளாகிய நீங்கள் முன்னேறிச் செல்வதுடன், அனைவருடனும் அதிக அன்புடன் பழக வேண்டும். உங்களிடமுள்ள விகாரங்கள் அனைத்தையும் தானம் செய்யுங்கள். நீங்கள் தானம் செய்யும்போது, தீய சகுனங்களின் கிரகணம் அகற்றப்படுகிறது. இதில் சாக்குப்போக்கு என்ற கேள்வியில்லை. நீங்கள் அன்பால் எவரையும் கட்டுப்படுத்தலாம். பெருமளவு அன்புடன் விளங்கப்படுத்துங்கள். அன்பு என்பது மிக இனிமையான ஒன்றாகும். ஒருவரால் சிங்கம், யானை போன்ற விலங்குகளை அன்பினால் அடக்கலாம். அவர்கள் தூய்மையற்றவர்கள், நீங்களோ இப்பொழுது தேவர்களாகுகின்றீர்கள். எனவே, தெய்வீகக் குணங்களைக் கிரகித்து, மிக மிக இனிமையானவர்கள் ஆகுங்கள். ஒருவரையொருவர் பார்க்கும்போது சகோதரர்கள், அல்லது சகோதர சகோதரிகள் என்ற பார்வையுடனேயே பாருங்கள். ஓர் ஆத்மா ஒருபோதும் இன்னொர் ஆத்மாவிற்குத் துன்பம் விளைவிக்க முடியாது. தந்தை கூறுகின்றார்: இனிய குழந்தைகளே, நான் உங்களுக்குச் சுவர்க்க இராச்சியம் என்ற பாக்கியத்தை வழங்க வந்துள்ளேன். இப்பொழுது உங்களுக்கு வேண்டியதையெல்லாம் என்னிடமிருந்து பெற்றுக்கொள்ளுங்கள். நான் உங்களை இரட்டைக் கிரீடமணிந்த, உலக அதிபதிகளாக்குவதற்காக வந்துள்ளேன், ஆனால் நீங்கள் முயற்சி செய்யவேண்டும். நான் எவருக்கும் கிரீடம் சூட்டமாட்டேன். நீங்களே உங்கள் சொந்த முயற்சியின் மூலம் இராச்சியத் திலகத்தை உங்களுக்கு வழங்க வேண்டும். தந்தை முயற்சி செய்வதற்கான வழிமுறையை உங்களுக்குக் கூறுகின்றார்: நீங்கள் உங்களை இரட்டைக் கிரீடமணிந்த, உலக அதிபதிகளாக்க முடியும். கல்வியில் முழுக் கவனம் செலுத்துங்கள். கற்பதை ஒருபோதும் நிறுத்திவிடாதீர்கள். நீங்கள் ஏதோவொரு காரணத்தால் முகங்கோணி, கற்பதை நிறுத்தினால் அதிக இழப்பு ஏற்படும். தொடர்ந்தும் உங்களின்

இலாப, நட்புத்தைப் பாருங்கள். நீங்கள் இறை பல்கலைக்கழக மாணவர்கள், நீங்கள் தந்தையாகிய கடவுளுடன் கற்கின்றீர்கள். நீங்கள் கற்று, பூஜிக்கத் தகுதிவாய்ந்த தேவர்களாகுகின்றீர்கள். நீங்கள் ஒழுங்கான மாணவர்கள் ஆகவேண்டும். மாணவ வாழ்க்கையே அதி சிறந்தது. எந்தளவிற்கு நீங்கள் கற்று, மற்றவர்களுக்கும் கற்பித்து, உங்கள் பண்புகளைச் சீர்திருத்திக் கொள்கின்றீர்களோ, அந்தளவிற்கு நீங்கள் அதிசிறந்தவர்கள் ஆகுவீர்கள். இனிய குழந்தைகளே, இப்பொழுது இது உங்களின் வீடு திரும்பும் பயணமாகும். நீங்கள் சத்தியயுகத்திலிருந்து திரேதா, துவாபர, கலியுகங்களுக்குத் தொடர்ந்தும் கீழிறங்கியது போன்று, இப்பொழுது கலியுகத்திலிருந்து சத்தியயுகத்திற்கு மேலேற வேண்டும். நீங்கள் திரேதா யுக ஸ்திதியை அடைந்ததும் இந்த பௌதீகப் புலன்களின் குறும்புத் தனம் முடிவடைந்துவிடும். எனவே, நீங்கள் எந்தளவிற்குத் தந்தையை நினைவுசெய்கின்றீர்களோ, அந்தளவிற்கு ஆத்மாவிலுள்ள ரஜோ, தமோ ஸ்திதிகளின் துரு தொடர்ந்தும் அகற்றப்படும், எந்தளவிற்குத் துரு அகற்றப்படுகின்றதோ, அந்தளவிற்குக் காந்தமான தந்தை மீதுள்ள கவர்ச்சி அதிகரிக்கும். அத்தகைய கவர்ச்சி இல்லையெனில், நிச்சயமாக ஆத்மாவில் இன்னமும் துரு உள்ளது என்றே அர்த்தம். முழுமையான துரு அகற்றப்பட்டு, ஆத்மா நிஜத் தங்கமாகுவதே இறுதி கர்மாதீத ஸ்திதியாகும். இனிய குழந்தைகளாகிய உங்களுக்குத் தந்தை விளங்கப்படுத்துகின்ற பிரதான விடயம்: ஆத்ம உணர்வுடையவராக இருங்கள். உங்கள் சரீரத்தையும், சரீர உறவுகளையும் துறந்து, சதா என்னை மாத்திரம் நினைவுசெய்யுங்கள். நீங்கள் நிச்சயமாகத் தூய்மையாகவும் வேண்டும். ஒரு குமாரி தூய்மையாக உள்ளபோது அனைவரும் அவளுக்குத் தலைவணங்குகின்றனர். ஆனால் அவள் திருமணம் செய்ததும் பூஜிப்பவராகி, அனைவருக்கும் முன்னால் தலைவணங்க நேரிடுகின்றது. ஒரு பெண் தனது பெற்றோர் வீட்டிலுள்ளபோது பல உறவுகளை நினைப்பதில்லை. திருமணத்தின் பின்னர், சரீர உறவுகள் அதிகரிப்பதுடன் கணவன்மீதும் குழந்தைகள் மீதும் பற்று ஏற்படுகின்றது. அவள் தனது மாமியாரையும் மாமனாரையும், நினைவுசெய்கின்றாள். முதலில் தாய் தந்தையர் மீது மாத்திரமே பற்று உள்ளது. இங்கே, அந்த உறவுகள் அனைத்தையும் நீங்கள் மறந்துவிட வேண்டும், ஏனெனில் அந்த ஒரேயொருவரே உங்களது உண்மையான தாயாகவும், தந்தையாகவும் உள்ளார். இது ஒரு தெய்வீகமான உறவுமுறை ஆகும். பாடப்படுகின்றது: நீங்களே தாயும், நீங்களே தந்தையும்.... அந்தத் தாயும், தந்தையும் உங்களை உலக அபிபதிகள் ஆக்குகின்றனர், எனவே தந்தை கூறுகின்றார்: உங்கள் எல்லையற்ற தந்தையாகிய என்னையே சதா நினைவுசெய்யுங்கள், சரீரதாரிகள் மீது எவ்விதமான பற்றையும் கொண்டிராதீர்கள். அந்த எல்லையற்ற தந்தை உங்களைச் சுவர்க்கத்திற்கு அழைத்துச் செல்கின்றார் – அத்தகைய இனிய தந்தையைப் பேரன்புடன் நினைவுசெய்வதுடன், தொடர்ந்தும் சுயதரிசனச் சக்கரத்தைச் சுழற்றுவார்கள். நினைவுச் சக்தி மூலமே ஆத்மாக்களாகிய நீங்கள் தூய்மையாகி, சுவர்க்கத்தின் அபிபதிகள் ஆகுவீர்கள். சுவர்க்கம் என்ற பெயரைக் கேட்டதுமே இதயம் சந்தோஷமடைகின்றது. சதா நினைவிலிருப்பதுடன், மற்றவர்களையும் நினைவிலிருக்கத் தூண்டுபவர்கள் உயர்ந்தோர் அந்தஸ்தைப் பெறுவார்கள். இம்முயற்சியைச் செய்யும்போது நீங்கள் படிப்படியாக இறுதியில் அந்த ஸ்திதியை உருவாக்குவீர்கள். இவ்வுலகம் பழையது, இச்சரீரம் பழையது, சரீரமும் சரீர உறவுகள் அனைத்தும் பழையவை. உங்கள் புத்தியின் யோகத்தை அவர்கள் அனைவரிடமிருந்தும் துண்டித்து, ஒரேயொரு தந்தையுடன் மாத்திரம் தொடர்புபடுத்துவீர்களாயின், இறுதியில் அத்தந்தையை மாத்திரமே நினைவுசெய்வீர்கள். நீங்கள் வேறு உறவினர்களை நினைவுசெய்வீர்களாயின், இறுதியில் அவர்களையே நினைவுசெய்வதுடன், உங்கள் அந்தஸ்தும் அழிக்கப்படும். இறுதியில் எல்லையற்ற தந்தையின் நினைவில் இருப்பவர்கள் சாதாரண மனிதனிலிருந்து நாராயணன் ஆகுவார்கள். நீங்கள் தந்தையின் நினைவில் இருப்பீர்களாயின் சிவாலயம் வெகு தொலைவில் இல்லை. இனிமையிலும் இனிமையான, அன்பிற்குரிய, எப்பொழுதோ தொலைந்து இப்பொழுது கண்டுபிடிக்கப்பட்ட குழந்தைகள் புத்துணர்ச்சியடைவதற்காக எல்லையற்ற தந்தையிடம் வருகின்றனர். ஏனெனில், நீங்கள் எல்லையற்ற தந்தையிடமிருந்து எல்லையற்ற உலக இராச்சியத்தைப் பெறுகின்றீர்கள் என்பதைக் குழந்தைகளாகிய நீங்கள் அறிவீர்கள். நீங்கள் ஒருபோதும் இதை மறக்கக்கூடாது. குழந்தைகளாகிய நீங்கள் சதா இதனை நினைவுசெய்தால் அளப்பரிய சந்தோஷத்தை அனுபவம் செய்வீர்கள். நீங்கள் நடக்கும்போதும், உலாவித் திரியும்போதும் உங்கள் ‘பட்ஜெட்’ மீண்டும் மீண்டும் பாருங்கள். அதை உங்கள் இதயத்தில் பதித்துக் கொள்ளுங்கள். ஒஹோ! நான் கடவுளின் ஸ்ரீமத்தைப் பின்பற்றுவதன் மூலம் இவ்வாறு ஆகுகின்றேன். பட்ஜெட் பாருங்கள், தொடர்ந்தும் அவரை நேசியுங்கள். தொடர்ந்தும் “பாபா, பாபா!” எனக் கூறுங்கள், நீங்கள் தந்தை மூலம் அவ்வாறு ஆகுகின்றீர்கள் என்ற விழிப்புணர்வில் எப்பொழுதும் இருப்பீர்கள். இனிய குழந்தைகளாகிய நீங்கள் மிகவும் பரந்த புத்தியைக் கொண்டிருக்க வேண்டும். நாள் முழுவதும் தொடர்ந்தும் சேவை பற்றிய எண்ணங்களைக் கொண்டிருங்கள். சேவை செய்யாமல் இருக்க முடியாத குழந்தைகளே பாபாவிற்குத் தேவைப்படுகின்றார்கள். குழந்தைகளாகிய நீங்கள் முழு உலகையும் சுற்றிவளைக்க வேண்டும். அதாவது, நீங்கள் தூய்மையற்ற உலகைத் தூய்மையாக்க வேண்டும். துன்பதாமமாக உள்ள முழு உலகையும் நீங்கள் சந்தோஷதாமமாக ஆக்கவேண்டும். ஓர் ஆசிரியர் கற்பிப்பதில் விருப்பம் கொண்டிருப்பார். நீங்கள் இப்பொழுது மகத்தான ஆசிரியர்கள் ஆகியுள்ளீர்கள். ஆசிரியர் எந்தளவிற்குச் சிறந்தவராக இருக்கின்றாரோ, அந்தளவிற்கு அதிகமானோரைத் தனக்குச் சமனாக்குவார். அவர் ஒருபோதும் களைப்படைய மாட்டார். இறை சேவை செய்வதில் அதிகளவு சந்தோஷம் அனுபவிக்கப்படுகின்றது. நீங்கள் தந்தையிடமிருந்து உதவி பெறுகின்றீர்கள். இது எல்லையற்ற வியாபாரம் ஆகும். வியாபாரிகள் செல்வந்தர்களாகுகின்றனர். அவர்கள் இந்த ஞான மார்க்கத்திலும் மிகுந்த ஆர்வம் கொண்டுள்ளனர். தந்தையும் எல்லையற்ற வியாபாரி. பேரம் முதந்தரமானது. ஆனால் இதற்கு நீங்கள் அதிக தைரியத்தைக் கொண்டிருக்க வேண்டும். புதிய குழந்தைகளால் தங்கள் முயற்சியின் மூலம் பழைய குழந்தைகளை

முந்திச் செல்ல முடியும். ஒவ்வொருவருடைய பாக்கியமும் தனிப்பட்டது, எனவே ஒவ்வொருவரும் தனிப்பட்ட முயற்சி செய்யவேண்டும். நீங்கள் உங்களை முழுமையாகச் சோதித்துப் பார்க்க வேண்டும். அவ்வாறு சோதித்துப் பார்ப்பவர்கள் இரவுபகலாக இந்த முயற்சியில் தங்களை ஈடுபடுத்திக் கொள்வதுடன், 'நாம் ஏன் எமது நேரத்தை வீணாக்க வேண்டும்?' எனக் கேட்பார்கள்: இயன்றவரை உங்கள் நேரத்தைச் சேமிக்க வேண்டும். அவர்கள் தங்களுக்குள்ளே உறுதியான சத்தியம் செய்கின்றனர்: நான் ஒருபோதும் தந்தையை மறக்கமாட்டேன், நிச்சயமாக ஒரு புலமைப் பரிசிலைப் பெறுவேன். அத்தகைய குழந்தைகள் உதவியையும் பெறுகின்றார்கள். நீங்கள் முயற்சி செய்யும் அத்தகைய புதிய குழந்தைகளைக் காண்பீர்கள், அத்துடன் தொடர்ந்தும் காட்சிகளையும் காண்பீர்கள். ஆரம்பத்தில் என்னவெல்லாம் நிகழ்ந்ததோ, அவற்றை இறுதியிலும் நீங்கள் காண்பீர்கள். நீங்கள் எந்தளவிற்கு நெருக்கமாக வருகின்றீர்களோ, அந்தளவிற்குத் தொடர்ந்தும் சந்தோஷ நடனம் ஆடுவீர்கள். மறுபுறத்தில், காரணமின்றியே அநாவசியமாக இரத்தம் சிந்துவதும் தொடரும். குழந்தைகளாகிய உங்களின் இறை ஓட்டப் பந்தயம் இடம்பெறுகின்றது. நீங்கள் எந்தளவிற்குத் தொடர்ந்தும் முன்னால் ஓடிச் செல்கின்றீர்களோ, அந்தளவிற்குப் புதிய உலகத்தின் காட்சிகளும் தொடர்ந்தும் நெருங்கி வரும், உங்கள் சந்தோஷம் அதிகரிக்கும். காட்சிகள் நெருங்கி வருவதைக் காண முடியாதவர்கள் அந்தச் சந்தோஷத்தைக் கொண்டிருக்க மாட்டார்கள். நீங்கள் இப்பொழுது கலியுக உலகின் மீது விருப்பமின்மையையும், சத்தியபூக உலகின் மீது பேரன்பையும் கொண்டிருக்க வேண்டும். நீங்கள் சிவபாபாவை நினைவுசெய்தால், சுவர்க்க ஆஸ்தியையும் நினைவுசெய்வீர்கள். நீங்கள் சுவர்க்க ஆஸ்தியை நினைவுசெய்தால், சிவபாபாவையும் நினைவுசெய்வீர்கள். நீங்கள் இப்பொழுது சுவர்க்கத்திற்குச் செல்லப் போகின்றீர்கள் என்பதைக் குழந்தைகளாகிய நீங்கள் அறிவீர்கள். உங்கள் பாதங்கள் நரகத்தை நோக்கியும், உங்கள் தலை சுவர்க்கத்தை நோக்கியும் உள்ளன. இப்பொழுது இளையவர்கள், முதியவர்கள் அனைவருக்கும் ஓய்வுஸ்திதியாகும். பாபா எப்பொழுதும் இந்தப் போதையைக் கொண்டுள்ளார்: ஒஹோ! நான் சென்று குழந்தை கிருஷ்ணர் ஆகப்போகின்றேன், அவர் தொடர்ந்தும் முன்கூட்டியே அவருக்குப் பரிசுகளை அனுப்புகின்றார். முழுமையான நம்பிக்கை கொண்ட அந்தக் கோபிகைகள் தொடர்ந்தும் பரிசுகளை அனுப்புகின்றனர். அவர்கள் அத்தீநிரிய சுகத்தின் சந்தோஷத்தைப் பெறுகின்றனர்: நானும் அமரத்துவ பூமியில் ஒரு தேவர் ஆகுவேன். நான் முன்னைய கல்பத்திலும் அவ்வாறு ஆகினேன், பின்னர் நான் 84 பிறவிகளை எடுத்தேன். நீங்கள் இக் குட்டிக்கரணத்தை நினைவுசெய்தால் அது மகா பாக்கியமாகும். அளப்பரிய சந்தோஷத்தில் சதா நிலைத்திருங்கள். நீங்கள் மாபெரும் அதிர்ஷ்டலாபச் சீட்டைப் பெறுகின்றீர்கள். நாங்கள் 5000 வருடங்களுக்கு முன்னர் எங்களது இராச்சிய பாக்கியத்தைப் பெற்றோம், நாங்கள் மீண்டும் அதைப் பெறுவோம், அது நாடகத்தில் நிச்சயிக்கப்பட்டுள்ளது. நாங்கள் முன்னைய கல்பத்தில் எடுத்தது போன்றே பிறவிகள் எடுப்போம். நாங்கள் அதே பெற்றோரையே கொண்டிருப்போம். கிருஷ்ணரின் தந்தையாக இருந்தவரே மீண்டும் அவ்வாறு இருப்பார். நான் முழுவதும் தொடர்ந்தும் அத்தகைய எண்ணங்களைக் கொண்டிருப்பவர்கள் மிகவும் குதூகலமாக இருப்பார்கள். நீங்கள் ஞானக்கடலைக் கடையவில்லையாயின் நீங்கள் ஆரோக்கியமற்றவர்கள் என்றே அர்த்தமாகும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. இறை சேவையில் ஒருபோதும் களைப்படையாதீர்கள். ஒரு சிறந்த ஆசிரியராகி, மற்றவர்களையும் உங்களுக்குச் சமமாகுகின்ற சேவையைச் செய்யுங்கள்.
2. நினைவு சக்தியால் ஆத்மாவைத் தூய்மையாக்குங்கள். எச்சரிதாரிகள் மீதும் பற்று வைத்திருக்காதீர்கள்.

ஆசீர்வாதம்: சில வார்த்தைகளைப் பயன்படுத்தி ஞானத்தின் அனைத்து இரகசியங்களையும் தெளிவுபடுத்துகின்ற, மிகச்சரியானவராகவும், சக்திசாலியாகவும் ஆகுவீர்களாக. ஏதாவது சிறியதாக இருக்கும்போது, அது சக்திவாய்ந்ததாகவும் இருக்கும். அதேபோன்று சத்தத்திற்கு வருவதற்கு முன்னர் உங்கள் ஸ்திதியைச் சத்தத்திற்கு அப்பால் ஸ்திரப்படுத்தும்போது, உங்கள் வார்த்தைகள் மிகச்சிறிதளவாகவும் அத்துடன் மிகச்சரியானவையாகவும், சக்திவாய்ந்ததாகவும் இருக்கும். ஒரு வார்த்தை ஆயிரம் வார்த்தைகளின் முக்கியத்துவம் நிறைந்ததாக இருக்கும். அப்பொழுது வீணான வார்த்தைகள் இயல்பாகவே முடிவடையும். உங்களால் ஒரு வார்த்தையினால் ஞானத்தின் அனைத்து இரகசியங்களையும் தெளிவுபடுத்த முடியும். அனைத்து விரிவாக்கமும் முடிவடையும்.

சுலோகம்: உங்கள் இதயத்திலிருந்து “பாபா” எனக் கூறுவதென்பது சந்தோஷத்தையும் சக்தியையும் பெறுவதாகும்.

ஓம் சாந்தி